

पंचानन्द झा

आप्त सचिव

मंत्री, ग्रामीण विकास विभाग
बिहार सरकार



P.S. TO MINISTER
DEPT. OF RURAL DEVELOPMENT
GOVT. OF BIHAR

पत्रांक.....

प्रकाशनार्थ

दिनांक.....

झंझारपुर में स्थायी पुलिस ओपी सृजित चिर-प्रतीक्षित मांग की पूर्ति से लोगों में हर्ष

पटना, 03 सितम्बर ।

झंझारपुर आर0एस0 में पुलिस ओपी की स्वीकृति के साथ वहाँ के निवासियों की महत्वपूर्ण एवं चिरप्रतीक्षित मांग मंगलवार को पूरी हो गई । बिहार मंत्रिपरिषद की बैठक में झंझारपुर ओपी की स्वीकृति के साथ ही वहाँ के लिए चौदह पदों के सृजन के प्रस्ताव को भी अनुमोदित कर दिया गया ।

उल्लेख्य है कि, झंझारपुर आर0एस0 व्यावसायिक दृष्टिकोण से काफी महत्वपूर्ण है और वहाँ बड़ी संख्या में लोग आवंटित भी है । वर्ष 1966 से ही सुरक्षा कारणों से वहाँ पुलिस ओपी0 कार्यरत था । एकाएक 2008 में उसे बन्द कर पुलिस पिकेट में परिवर्तित कर दिया गया । पुलिस ओपी0 के अवक्रमण के तुरत बाद से ही वहाँ के निवासियों, व्यवसायियों एवं सरकारी कर्मियों में सुरक्षा कारणों से मायूसी छा गई थी ।

ज्ञात हो कि, झंझारपुर अनुमण्डल के अति महत्वपूर्ण क्षेत्र के रूप में झंझारपुर आर0एस0 की पहचान है । प्रमुख व्यावसायिक केन्द्र होने के साथ ही वहाँ राष्ट्रीयकृत बैंकों यथा भारतीय स्टेट बैंक, सेन्द्रल बैंक, बैंक ऑफ इन्डिया, यूको बैंक, जीवन बीमा निगम तथा सहारा इन्डिया के कार्यालय अवस्थित हैं । इसके अलावा स्थानीय प्रशासनिक अधिकारियों तथा व्यवसायियों के आवास भी वहाँ हैं ।

झंझारपुर आर0एस0 से लगभग 8 किलोमीटर दूरी पर लखनौर थाना तथा 18-20 किलोमीटर की दूरी पर मधेपुर थाना है । विस्तृत क्षेत्रफल में आवासित लगभग एक लाख की आबादी के लिए वहाँ से पुलिस ओपी का हटाया जाना परेशानी का कारण बन गया था ।

झंझारपुर विधायक एवं ग्रामीण विकास मंत्री श्री नीतीश मिश्रा ने इस समस्या के निदान हेतु जोरदार पहल कर झंझारपुर आर0एस0 में स्थायी तौर पर पुलिस ओपी0 सृजित करने हेतु सरकार का ध्यानाकृष्ट कराया । श्री मिश्रा द्वारा समय-समय पर स्थायी ओपी के औचित्य एवं निवासियों के बीच व्याप्त असुरक्षा भाव को रेखांकित करते हुए मार्च, 2010 में पुलिस महानिरीक्षक, जून, 2010 में अपर पुलिस महानिदेशक, दिसम्बर, 2011 में

पंचानन्द झा

आप्त सचिव

मंत्री, ग्रामीण विकास विभाग
बिहार सरकार



P.S. TO MINISTER
DEPT. OF RURAL DEVELOPMENT
GOVT. OF BIHAR

पत्रांक.....

दिनांक.....

प्रधान सचिव, गृह विभाग, फरवरी, 2012 में मुख्यमंत्री, बिहार को दर्जनाधिकार बार पत्रों के माध्यम से तथ्यों से अवगत कराया गया और झंझारपुर में अनिवार्य रूप से स्थायी पुलिस ओपी खोलने का आग्रह किया गया ।


ग्रामीण विकास मंत्री श्री मिश्रा ने दिनांक 16.06.2014 को माननीय मुख्यमंत्री श्री जीतन राम मांझी जी से मुलाकात कर झंझारपुर ओपी की स्थापना के औचित्य से उन्हें सविस्तार अवगत कराया और पिछले चार-पांच वर्षों से इस कार्य हेतु किए गए पत्राचार की प्रतियां उन्हें समर्पित की । मुख्यमंत्री द्वारा इस मांग के औचित्य को स्वीकार किया गया । तत्पश्चात ओपी स्थापना की प्रक्रिया में नये सिरे तेजी आई ।

पुलिस ओपी स्थापित करने सम्बन्धी सभी औपचारिकताएँ पूरी करने के पश्चात गृह(आरक्षी) विभाग द्वारा मंत्रिपरिषद की स्वीकृति हेतु संलेख उपस्थापित किया गया जिसे 2 सितम्बर मंगलवार को मंत्रिपरिषद ने स्वीकृति प्रदान की ।

मंत्रिपरिषद के निर्णय के अनुसार आपराधिक गतिविधियों पर नियंत्रण, विधि व्यवस्था के संधारण जैसे व्यापक जनहित को ध्यान में रखते हुए झंझारपुर आर0एस0 शिविर को ओपी के रूप में सृजित किया गया है । उसके संचालन हेतु कुल 14 पदों का सृजन भी कर दिया गया है । इनमें अवर निरीक्षक, सहायक अवर निरीक्षक, हवलदार एवं सिपाही के पद शामिल हैं । इन पदों के सृजन पर वार्षिक व्यय बासठ लाख तिरैसठ हजार छः सौ छियानवे रूपये होने का अनुमान है ।

झंझारपुर आर0एस0 ओपी के अन्तर्गत बेहट उत्तरी, बेहट दक्षिणी, मदनपुर, दीप पूर्वी, दीप पश्चिमी, बेरमा एवं कैथनियां पंचायतों के चौदह ग्रामों को सम्मिलित किया गया है ।

ग्रामीण विकास मंत्री श्री नीतीश मिश्रा ने इस निर्णय पर प्रसन्नता व्यक्त करते हुए, इसे झंझारपुर आर0एस0 निवासियों की चिर-प्रतीक्षित एवं उचित मांग की पूर्ति कहा है । उन्होंने कहा कि, इस निर्णय से मुझे आत्मिक प्रसन्नता हुई है । श्री मिश्रा ने इस निर्णय के लिए माननीय मुख्यमंत्री श्री जीतन राम मांझी जी के प्रति आभार व्यक्त किया है ।


03/09/2014
(पंचानन्द झा)